



સત્યમેવ જયતે

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

THURSDAY, APRIL 17, 2025 / CHAITRA 27, 1947

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું

(૧) જિલ્લા શિક્ષણાધિકારીશ્રી, નર્મદાના પત્ર જા.નં. બોર્ડ/ડી.એલ.એડ/ડી.પી.એસ.ઈ./૨૦૨૫/૩૩૮૬, તા.૧૬/૦૪/૨૦૨૫

(૨) અત્રેની કચેરીના હુકમ ક્રમાંક: એમએજ/વશી/૮૬૦૨-૨૫/૨૦૨૪, તા.૧૮/૦૭/૨૦૨૪

પ્રસ્તાવના

ભારતીય નાગરિક સુરક્ષા સંહિતા - ૨૦૨૩ ની કલમ- ૧૬૩ અન્વયે બહાર પાડેલ જાહેરનામું

ક્રમાંક: એમએજ/જાહેરનામું/વશી/ ૪૫૪૮ થી ૪૫૮૪/૨૦૨૫ -જિલ્લા શિક્ષણાધિકારીશ્રી, નર્મદા દ્વારા વંચાણ-(૧)ના પત્રથી જણાવ્યા મુજબ રાજ્ય પરીક્ષા બોર્ડ દ્વારા D.EL.ED/D.P.S.E. ની પરીક્ષા તા.૨૧/૦૪/૨૦૨૫ થી તા.૦૧/૦૫/૨૦૨૫ દરમિયાન સવારના ૧૦:૦૦ કલાકથી ૧૩:૦૦ કલાક સુધી પ્રથમ સત્ર અને ૧૪:૦૦ કલાકથી ૧૭:૦૦ કલાક સુધી દ્વિતીય સત્રની પરીક્ષા જિલ્લા મથક રાજપીપળા ખાતે આવેલ નીચે મુજબના પરીક્ષા કેન્દ્ર ખાતે યોજનાર છે.

અ.નં.	પરીક્ષા કેન્દ્રનું નામ	બ્લોકની સંખ્યા
૧	શ્રી એમ.આર.વિદ્યાલય, રાજપીપળા, તા.નાંદોદ, જિ.નર્મદા	૦૨

સદર પરીક્ષાઓની વિશ્વસનીયતા વધે તેમજ તેજસ્વી વિદ્યાર્થીઓને ન્યાય મળી રહે, ગેરરીતિઓ અટકાવી શકાય તે માટે પરીક્ષાને લગતા કોઈ સાહિત્ય, પ્રશ્નપત્ર, જવાબવહી, કાપલીઓની ઝેરોક્ષ ન થાય તે આશયથી નર્મદા જિલ્લાના વિસ્તારમાં આવેલ તમામ ઝેરોક્ષ સેન્ટરો, ઝેરોક્ષ દુકાનોના સંચાલકોને ઉપરોક્ત પરીક્ષા દરમિયાન પરીક્ષાલક્ષી સાહિત્યની ઝેરોક્ષ નકલ કાઢવા પર પ્રતિબંધ મુકવા તથા સદર પરીક્ષા કેન્દ્ર સ્થળો પર બેસતા પરીક્ષાર્થીઓને પરીક્ષા આપવામાં અડચણ કે નુકશાન ન થાય તેમજ કોઈ અનિચ્છનીય બનાવ ન બને તે માટે પરીક્ષા કેન્દ્ર સ્થળોને પ્રતિબંધિત વિસ્તાર જાહેર કરવા જાહેરનામું બહાર પાડવા જિલ્લા શિક્ષણાધિકારીશ્રી, નર્મદા દ્વારા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

હુકમ

આથી હું સી.કે.ઉધાડ(જી.એ.એસ), અધિક જિલ્લા મેજિસ્ટ્રેટ, નર્મદા-રાજપીપળા, ભારતીય નાગરિક સુરક્ષા સંહિતા - ૨૦૨૩ ની કલમ - ૧૬૩ તથા વંચાણ-(૨)થી મળેલ સત્તાની રૂએ રાજ્ય પરીક્ષા બોર્ડ દ્વારા તા.૨૧/૦૪/૨૦૨૫ થી તા.૦૧/૦૫/૨૦૨૫ દરમિયાન સવારના ૧૦:૦૦ કલાકથી ૧૭:૦૦ કલાક સુધી બે સત્રમાં યોજનાર D.EL.ED/D.P.S.E. ની પરીક્ષાના ઉપરોક્ત પરીક્ષા કેન્દ્ર તથા તેની ૧૦૦ મીટરની ત્રિજ્યામાં આવેલ વિસ્તારને પ્રતિબંધિત વિસ્તાર જાહેર કરી, નીચે મુજબના કૃત્યો કરવાની આથી મનાઈ ફરમાવું છું

પ્રતિબંધિત કૃત્યો

- (૧) ઉપરોક્ત પરીક્ષા કેન્દ્ર તથા તેની ૧૦૦ મીટરની ત્રિજ્યામાં આવેલ વિસ્તારમાં પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલા, ફરજ પરના અધિકૃત માણસો સિવાય અન્ય કોઈ બિન અધિકૃત માણસોએ ઉપરોક્ત પ્રતિબંધિત વિસ્તારમાં દાખલ થવું નહીં તેમજ પરીક્ષા સ્થળોની આસપાસ બિનજરૂરી ભેગા થવું નહીં.
- (૨) નર્મદા જિલ્લાના વિસ્તારમાં આવેલ તમામ ઝેરોક્ષ સેન્ટરો, ઝેરોક્ષ દુકાનોમાં તેના માલિકો/સંચાલકો ઉપરોક્ત જાહેર પરીક્ષાને લગતા કોઈ પણ સાહિત્ય, પ્રશ્નપત્ર, જવાબવહી તથા કાપલીઓની ઝેરોક્ષ નકલ કાઢી શકશે નહીં.
- (૩) પરીક્ષાના સમય દરમિયાન પરીક્ષા કેન્દ્રના ૧૦૦ મીટરના વિસ્તારમાં આવેલ તમામ ઝેરોક્ષ સેન્ટરો, ઝેરોક્ષ દુકાનોના સંચાલકોને તેઓના ઝેરોક્ષ મશીનો બંધ રાખવાના રહેશે.
- (૪) ઉપરોક્ત પરીક્ષા દરમિયાન કોઈ પણ ઈસમે કોઈ પણ તરકીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી નહીં. પરીક્ષાર્થી ઉમેદવારોની શાંતિ અને લેખન કાર્યમાં અડચણ/વિક્ષેપ/ધ્યાન ભંગ થાય તેવું કોઈ કૃત્ય કરવું/કરાવવું નહીં. પરીક્ષા સંબંધી ચોરી ગણાય તેવી કોઈ વસ્તુ, મોબાઈલ, કેલક્યુલેટર વગેરે જેવી ઈલેક્ટ્રોનિક આઈટમ તથા પુસ્તક, કાપલીઓ, ઝેરોક્ષ નકલોનું વહન કરવું નહીં કે કરાવવામાં મદદગારી કરવી નહીં.

સમયગાળો

આ જાહેરનામાની અમલવારી તા.૨૧/૦૪/૨૦૨૫ થી તા.૦૧/૦૫/૨૦૨૫ દરમિયાન ઉપરોક્ત પરીક્ષાના દિવસોમાં સવારના ૦૮:૦૦ કલાકથી ૧૮:૦૦ કલાક સુધી કરવાની રહેશે.

શિક્ષા

આ જાહેરનામાનો ભંગ કરનાર વ્યક્તિ ભારતીય ન્યાય સંહિતા-૨૦૨૩ ની કલમ - ૨૨૩ ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

નર્મદા-રાજપીપળા- તા. ૧૭-અપ્રિલ, ૨૦૨૫

સી.કે.ઉઘાડ

અધિક જિલ્લા મેજિસ્ટ્રેટ

નર્મદા - રાજપીપળા

